

टाटा पावर ने रांची में क्लब एनर्जी लांच किया

रांची, 25 मई (वा.सं.) : टाटा पावर का राष्ट्रव्यापी उर्जा संरक्षण कार्यक्रम क्लब एनर्जी रांची में लांच किया गया। मुम्बई, दिल्ली, अहमदाबाद, पुणे, जमशेदपुर, बेलगांव, लोनावाला, बंगलुर एवं कोलकाता जैसे शहरों के बाद इसे रांची में पेश किया गया। रांची में यह कार्यक्रम डीएवी कपिलदेव स्कूल के साथ शुरू किया गया। इसमें 100 विद्यार्थियों को प्रशिक्षण सत्र एवं कार्यशालाओं के जरिए उर्जा संरक्षण के तरीकों एवं साधनों के बारे में बताया गया। कम्पनी का उद्देश्य इस मुहिम को शहर के अन्य स्कूलों तक ले जाने का है ताकि अधिक से अधिक नागरिकों को इस विषय पर जागरूक किया जा सके। तिरूलडीह परियोजना के डी. सात्रा ने बताया कि अभियान को मिले समर्थन से हम उत्साहित हैं। हमें विश्वास है कि ये विद्यार्थी उर्जा संरक्षण के दूत बनकर अपने परिवार, समाज एवं पूरे समुदाय में संदेश फैलाएंगे।